



# GOVERNMENT NAVEEN COLLEGE BORI

BORI, DIST- DURG, [C.G.], INDIA, 491001  
NAAC ACCREDITED B GRADE  
AFFILIATED TO HEMCHAND YADAV UNIVERSITY, DURG (C.G.)



[www.govtcollegebori.com](http://www.govtcollegebori.com)

[Email-govtcollegebori@gmail.com](mailto:Email-govtcollegebori@gmail.com)

College Code - 309

## महाविद्यालय परिसर स्वच्छता अभियान

**आयोजन तिथि:** 05 अक्टूबर 2024

**आयोजन स्थल:** शासकीय नवीन महाविद्यालय, बोरी

**आयोजक:** राष्ट्रीय सेवा योजना इकाई

**मार्गदर्शक:** एनएसएस प्रभारी श्री भागवत कुर्रे


**प्रतिभागी:** एनएसएस के स्वयंसेवक/स्वयंसेविकाएँ

राष्ट्रीय सेवा योजना के अंतर्गत छात्रों में स्वच्छता के प्रति जागरूकता, सामाजिक उत्तरदायित्व तथा स्वच्छ एवं स्वस्थ वातावरण के महत्व को समझाना इस गतिविधि का प्रमुख उद्देश्य था। साथ ही महाविद्यालय परिसर को स्वच्छ एवं सुंदर बनाए रखना भी इस अभियान का लक्ष्य रहा। दिनांक 05 अक्टूबर 2024 को शासकीय नवीन महाविद्यालय, बोरी में राष्ट्रीय सेवा योजना के दैनिक गतिविधि कार्यक्रम के अंतर्गत महाविद्यालय परिसर की साफ-सफाई अभियान का आयोजन किया गया। कार्यक्रम का शुभारंभ प्रातः एनएसएस प्रभारी श्री भागवत कुर्रे के निर्देशन में किया गया। इस अवसर पर एनएसएस के स्वयंसेवक एवं स्वयंसेविकाओं ने पूरे उत्साह एवं अनुशासन के साथ भाग लिया। अभियान के अंतर्गत महाविद्यालय परिसर के विभिन्न हिस्सों जैसे-कक्षाओं के आसपास का क्षेत्र, उद्यान, प्रवेश द्वार, मार्ग, नालियों तथा खुले स्थानों की सफाई की गई। स्वयंसेवकों ने झाड़ू लगाकर कचरा एकत्रित किया एवं उसे निर्धारित स्थान पर निस्तारित किया। एनएसएस प्रभारी श्री भागवत कुर्रे ने स्वयंसेवकों को संबोधित करते हुए कहा कि स्वच्छता न केवल व्यक्तिगत आदत है, बल्कि सामाजिक कर्तव्य भी है। उन्होंने छात्रों को अपने आसपास स्वच्छता बनाए रखने

एवं समाज में स्वच्छता के प्रति जागरूकता फैलाने हेतु प्रेरित किया। इस स्वच्छता अभियान के माध्यम से महाविद्यालय परिसर स्वच्छ, सुंदर एवं स्वास्थ्यप्रद बना। छात्रों में सामूहिक कार्य भावना, अनुशासन एवं सामाजिक जिम्मेदारी का विकास हुआ। कार्यक्रम सफलतापूर्वक संपन्न हुआ।



साफ सफाई

  
Principal / Program Officer ✓  
Rashtriya Seva Yojana  
Govt. Naveen College Bori  
Dist.-Durg (C.G.)



# GOVERNMENT NAVEEN COLLEGE BORI

BORI, DIST- DURG, [C.G.], INDIA, 491001

NAAC ACCREDITED B GRADE

AFFILIATED TO HEMCHAND YADAV UNIVERSITY, DURG (C.G.)



[www.govtcollegebori.com](http://www.govtcollegebori.com)

[Email-govtcollegebori@gmail.com](mailto:Email-govtcollegebori@gmail.com)


College Code - 309

## राष्ट्रीय युवा दिवस

शासकीय नवीन महाविद्यालय बोरी में राष्ट्रीय सेवा योजना (एनएसएस) इकाई द्वारा दिनांक 12 जनवरी 2025 को राष्ट्रीय युवा दिवस एवं राष्ट्रीय सेवा योजना दिवस का आयोजन किया गया। कार्यक्रम का आयोजन स्वामी विवेकानंद जी की जयंती के अवसर पर युवाओं में राष्ट्रनिर्माण, सेवा और अनुशासन की भावना जागृत करने के उद्देश्य से किया गया। कार्यक्रम की अध्यक्षता प्राचार्य डॉ. कमर तलत द्वारा की गई। कार्यक्रम का संचालन एनएसएस प्रभारी श्री भागवत द्वारा किया गया। कार्यक्रम की शुरुआत स्वामी विवेकानंद जी के चित्र पर माल्यार्पण एवं उनके विचारों के वाचन से हुई। अपने अध्यक्षीय उद्बोधन में प्राचार्य डॉ. कमर तलत ने युवाओं को स्वामी विवेकानंद के आदर्शों को अपनाने तथा जीवन में लक्ष्य निर्धारण, आत्मविश्वास एवं सेवा भावना विकसित करने हेतु प्रेरित किया। उन्होंने एनएसएस के माध्यम से समाज सेवा के महत्व पर भी प्रकाश डाला। इस अवसर पर महाविद्यालय के एनएसएस स्वयंसेवक छात्र-छात्राओं, समस्त प्राध्यापक एवं सहायक प्राध्यापकगण उपस्थित रहे। कार्यक्रम में युवाओं की भूमिका, राष्ट्र निर्माण में योगदान तथा सामाजिक उत्तरदायित्व जैसे विषयों पर विचार व्यक्त किए गए। कार्यक्रम का समापन राष्ट्रगान के साथ किया गया। कार्यक्रम सफल एवं प्रेरणादायक रहा।



## राष्ट्रीय युवा दिवस

  
Principal / Program Officer  
Rashtriya Seva Yojana  
Govt. Naveen College Bori  
Dist.-Durg (C.G.)

  
प्राचार्य  
शासकीय नवीन महाविद्यालय बोरी  
जिला -दुर्ग (छ.ग.)



# GOVERNMENT NAVEEN COLLEGE BORI

BORI, DIST- DURG, [C.G.], INDIA, 491001

NAAC ACCREDITED B GRADE

AFFILIATED TO HEMCHAND YADAV UNIVERSITY, DURG (C.G.)



[www.govtcollegebori.com](http://www.govtcollegebori.com)

[Email-govtcollegebori@gmail.com](mailto:Email-govtcollegebori@gmail.com)

College Code - 309

## राष्ट्रीय मतदाता दिवस - शपथ ग्रहण कार्यक्रम

शासकीय नवीन महाविद्यालय बोरी में दिनांक 25 जनवरी 2025 को राष्ट्रीय मतदाता दिवस के अवसर पर शपथ ग्रहण कार्यक्रम का आयोजन किया गया। यह कार्यक्रम महाविद्यालय की प्राचार्य डॉ. कमरतलत के कुशल मार्गदर्शन एवं निर्देशन में आयोजित हुआ। कार्यक्रम का उद्देश्य विद्यार्थियों एवं समस्त स्टाफ को लोकतांत्रिक मूल्यों के प्रति जागरूक करना, मतदान के अधिकार एवं कर्तव्यों की जानकारी देना तथा निष्पक्ष, निर्भीक एवं जिम्मेदार नागरिक बनने के लिए प्रेरित करना था। कार्यक्रम की शुरुआत प्राचार्य महोदया द्वारा राष्ट्रीय मतदाता दिवस के महत्व पर प्रकाश डालते हुए की गई। उन्होंने अपने संबोधन में बताया कि लोकतंत्र की मजबूती के लिए प्रत्येक नागरिक का मतदान में भाग लेना अत्यंत आवश्यक है तथा युवा वर्ग की सहभागिता लोकतंत्र को सशक्त बनाती है। इसके पश्चात उपस्थित सभी विद्यार्थियों, सहायक प्राध्यापकों, प्राध्यापकों एवं कर्मचारीगण को लोकतंत्र की रक्षा करने, संविधान के मूल्यों का सम्मान करने, निष्पक्ष एवं भयमुक्त होकर मतदान करने तथा अन्य नागरिकों को भी मतदान के लिए प्रेरित करने की शपथ दिलाई गई। कार्यक्रम का संचालन श्री भागवत कुर्रे द्वारा सफलतापूर्वक किया गया। इस अवसर पर महाविद्यालय के समस्त शैक्षणिक एवं अशैक्षणिक कर्मचारी तथा बड़ी संख्या में विद्यार्थी उपस्थित रहे। शपथ ग्रहण कार्यक्रम के माध्यम से उपस्थितजनों में लोकतांत्रिक चेतना, नागरिक दायित्वों के प्रति जागरूकता एवं मतदान के महत्व को लेकर सकारात्मक संदेश प्रसारित हुआ। कार्यक्रम सौहार्दपूर्ण वातावरण में सफलतापूर्वक संपन्न हुआ।

प्राचार्य

शासकीय नवीन महाविद्यालय बोरी  
जिला -दुर्ग (छ.ग.)



मतदाता दिवस

*B. K. S. S.*

Principal / Program Officer  
Rashtriya Seva Yojana  
Govt. Naveen College Bori  
Dist.-Durg (C.G.)

*P. S. S.*

प्रचार्य  
शासकीय नवीन महाविद्यालय बोरी  
जिला -दुर्ग (छ.ग.)

## विद्यार्थियों को यातायात के नियमों की दी गई जानकारी



अंडा। शासकीय नवीन महाविद्यालय बोरी के रसायन शास्त्र विभाग द्वारा सड़क यातायात सुरक्षा विषय पर 9 जुलाई को एकदिवसीय सेमिनार का आयोजन किया गया।

कार्यक्रम में मुथुकुमार, मुकेश चौधरी तथा शिव कुमार मुख्य वक्ता के रूप में उपस्थित हुए। कार्यक्रम का संचालन रसायन शास्त्र विभाग अध्यक्ष डॉ मीना

चक्रवर्ती ने किया। मुथुकुमार ने विद्यार्थियों को विभिन्न यातायात चिन्हों से अवगत कराया, साथ ही ड्राइविंग के समय रखी जाने वाली सावधानियों एवं विपरीत समय में

उत्पन्न परिस्थितियों में किए जाने वाले उपायों की जानकारी दी। मुकेश चौधरी एवं शिव कुमार ने विद्यार्थियों की शंकाओं का समाधान किया।

■ शासकीय नवीन महाविद्यालय बोरी में सड़क सुरक्षा विषय पर हुआ

आभार प्रदर्शन डॉक्टर तापस मुखर्जी ने किया। महाविद्यालय के प्रभारी प्राचार्य डॉ हंसराज ठाकुर ने रसायन शास्त्र विभाग को कार्यक्रम के सफल आयोजन के लिए बधाई दी।

कार्यक्रम में डॉ समीर जायसवाल, भागवत कुरें, डॉ संगीता शर्मा, कविता ठाकुर, डॉ आशा दीवान, डॉ महतो एवं श्री मेहर तथा विद्यार्थी उपस्थित थे।

# सड़क यातायात सुरक्षा पर सेमिनार का आयोजन



हरिभूमि न्यूज ▶▶ अंडा

शासकीय नवीन महाविद्यालय बोरी के रसायन शास्त्र विभाग द्वारा चौहान ऑटोमोबाइल मारुति सुजुकी एरीना भिलाई के संयुक्त तत्वावधान में सड़क यातायात सुरक्षा विषय पर 9 जुलाई 2024 को एक दिवसीय सेमिनार का आयोजन किया गया। जिसमें मारुति की ओर से मुथुकुमार, मुकेश चौधरी तथा शिव कुमार मुख्य वक्ता के रूप में उपस्थित हुए। कार्यक्रम का संचालन रसायन शास्त्र विभाग अध्यक्ष डॉ. मीना चक्रवर्ती ने किया। मुथुकुमार ने विद्यार्थियों को विभिन्न यातायात चिन्हों से अवगत कराया,

■ विद्यार्थियों को ट्रैफिक की दी जानकारी

साथ ही ड्राइविंग के समय रखी जाने वाली सावधानियां एवं विपरीत समय में उत्पन्न परिस्थितियों में किए जाने वाले उपायों की जानकारी विद्यार्थियों को प्रदान की। मुकेश चौधरी एवं शिव कुमार ने विद्यार्थियों की शंकाओं का समाधान किया। कार्यक्रम के अंत में धन्यवाद ज्ञापन डॉक्टर तापस मुखर्जी द्वारा किया गया। महाविद्यालय के प्रभारी प्राचार्य डॉ. हंसराज ठाकुर ने रसायन शास्त्र विभाग को कार्यक्रम के सफल आयोजन के लिए बधाई दी। कार्यक्रम में डॉ. समीर जायसवाल, भागवत कुर्रे, डॉ. संगीता शर्मा, कविता ठाकुर, डॉ. आशा दीवान, डॉ. महतो एवं मेहर उपस्थित थे।